

(ബി) പ്രസ്തുത വകുപ്പിലെ പ്രവൃത്തികൾ എം-ബുക്കിൽ രേഖപ്പെടുത്തുന്നതിനാവശ്യമായ ജീവനക്കാർ ലഭ്യമാണോയെന്നും ഇല്ലെങ്കിൽ അത് എങ്ങനെ പരിഹരിക്കുമെന്നും വ്യക്തമാക്കുമോ?

നിലവിൽ വകുപ്പ് ഏറ്റെടുത്ത് നടപ്പിലാക്കുന്ന പ്രവൃത്തികൾ എം.ബുക്കിൽ രേഖപ്പെടുത്തുന്നതിനാവശ്യമായ ജീവനക്കാർ ലഭ്യമാണ്.

(സി) ഈ വകുപ്പിൽ മൊത്തം എത്ര സാങ്കേതിക വിഭാഗം ജീവനക്കാരുണ്ടെന്നും അവർക്ക് അതത് സമയങ്ങളിൽ ലഭ്യമാകേണ്ട പ്രൊമോഷൻ നടപടികൾ പൂർത്തീകരിച്ചിട്ടുണ്ടോയെന്നും വ്യക്തമാക്കുമോ?

വകുപ്പിൽ നിലവിൽ 576 സാങ്കേതിക വിഭാഗം ജീവനക്കാരുടെ തസ്തികകളുണ്ട്. അനുവദിച്ച തസ്തികകളുടെ എണ്ണം നിലനിർത്തി സാങ്കേതിക വിഭാഗം ജീവനക്കാരുടെ തസ്തികകളിൽ സ്ഥാനക്കയറ്റം നൽകിവരുന്നു.

സോയിൽ കൺസർവേഷൻ പദ്ധതികൾ

107(1092) ശ്രീ. ഇ. കെ. വിജയൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സോയിൽ കൺസർവേഷൻ വകുപ്പ് നാദാപുരം മണ്ഡലത്തിൽ എന്തൊക്കെ പ്രവൃത്തികളാണ് നടത്താൻ ലക്ഷ്യമിട്ടിരിക്കുന്നതെന്ന് വിശദമാക്കാമോ?

കാവില്പാറ പഞ്ചായത്തിൽ ആർ.ഐ.ഡി.എഫ്. പദ്ധതിയുടെ 22-ാം ഘട്ടത്തിൽ ഉൾപ്പെടുത്തി 250 ലക്ഷം രൂപ അടങ്കലുള്ള ഓടേരിപ്പൊയിൽ നീർത്തട പദ്ധതി, ആർ.ഐ.ഡി.എഫ്. പദ്ധതിയുടെ 25-ാം ഘട്ടത്തിൽ ഉൾപ്പെടുത്തി 98.94 ലക്ഷം രൂപ അടങ്കലുള്ള ആനക്കുളം നീർത്തടപദ്ധതി, മണ്ണിടിച്ചിൽ പ്രദേശങ്ങളുടെ ബലപ്പെടുത്തൽ പദ്ധതിയിൽ ഉൾപ്പെടുത്തി വാണിമേൽ പഞ്ചായത്തിലെ 9, 10 വാർഡുകളിൽ നടപ്പിലാക്കുന്ന 67 ലക്ഷം രൂപ അടങ്കലുള്ള പാനോം നീർത്തട പദ്ധതി, റീബിൽഡ് കേരള ഇനിഷ്യേറ്റീവ് പദ്ധതിയിൽ (കേരള പുനർ നിർമ്മാണ പദ്ധതി) ഉൾപ്പെടുത്തി 220.77 ലക്ഷം രൂപ അടങ്കലുള്ള കരണ്ടോട് നീർത്തട പദ്ധതി എന്നീ തുടർ പദ്ധതികൾ മണ്ണ് പര്യവേഷണ-മണ്ണ് സംരക്ഷണ വകുപ്പ് മുഖേന നടപ്പിലാക്കിവരുന്നു. കൂടാതെ നാദാപുരം നിയോജകമണ്ഡലത്തിൽ ഉൾപ്പെട്ട മരുതോക്കര പഞ്ചായത്തിലെ 1, 3, 4, 5, 11, 12 വാർഡുകളിലായുള്ള മണ്ണുൻ നീർത്തട പദ്ധതി നബാർഡ് ആർ.ഐ.ഡി.എഫ്. പദ്ധതിയുടെ 27-ാം ഘട്ടത്തിൽ ഉൾപ്പെടുത്താനാകുമോയെന്ന് പരിശോധിച്ചുവരുന്നു.

(ബി) തുണേരി ബ്ലോക്കിൽപ്പെട്ട എടച്ചേരി ഗ്രാമ പഞ്ചായത്തിലെ മണ്ണ്-ജല സംരക്ഷണത്തിന് സമർപ്പിക്കപ്പെട്ട പദ്ധതിക്ക് ഭരണാനുമതി ലഭ്യമാക്കാൻ നടപടി സ്വീകരിക്കുമോ?

ഇപ്രകാരമുള്ള ഒരു പദ്ധതി സർക്കാരിൽ ലഭ്യമായിട്ടില്ല.

കാർഷിക സർവ്വകലാശാലയിലെ ഫാം സ്റ്റാഫിന്റെ നിയമനം

108 (1093) ശ്രീ. മുഹമ്മദ് മുഹസിൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാർഷിക സർവ്വകലാശാലയുടെ കീഴിലുള്ള ഫാമുകളിലെ ഫാം സ്റ്റാഫിന്റെ നിയമനം വർഷങ്ങളായി നടക്കാറില്ലെന്നുള്ളത് ശ്രദ്ധയിൽപ്പെട്ടിട്ടുണ്ടോ?

ഉണ്ട്. ഫാം സ്റ്റാഫിന്റെ നിയമനം അടുത്തിടെ നടന്നിട്ടില്ലെങ്കിലും ലഭ്യമായ ജീവനക്കാരുടെയും ശാസ്ത്രജ്ഞരുടെയും സേവനം പരമാവധി പ്രയോജനപ്പെടുത്തി സർവ്വകലാശാലയുടെ റവന്യൂ വരുമാനത്തേയും ഗവേഷണ പ്രവർത്തനങ്ങളേയും ബാധിക്കാത്തവിധം പ്രവർത്തനം നടത്തിവരുന്നു.

(ബി) ഈ വിഭാഗത്തിൽപ്പെട്ട ജീവനക്കാരുടെ അഭാവം സർവ്വകലാശാലയുടെ റവന്യൂ വരുമാനത്തേയും ഗവേഷണ പ്രവർത്തനങ്ങളേയും ബാധിച്ചിട്ടുണ്ടോ; ഉണ്ടെങ്കിൽ വിശദമാക്കാമോ?

ഉണ്ട്. ഫാം സ്റ്റാഫിന്റെ നിയമനം അടുത്തിടെ നടന്നിട്ടില്ലെങ്കിലും ലഭ്യമായ ജീവനക്കാരുടെയും ശാസ്ത്രജ്ഞരുടെയും സേവനം പരമാവധി പ്രയോജനപ്പെടുത്തി സർവ്വകലാശാലയുടെ റവന്യൂ വരുമാനത്തേയും ഗവേഷണ പ്രവർത്തനങ്ങളേയും ബാധിക്കാത്തവിധം പ്രവർത്തനം നടത്തിവരുന്നു.

കാർഷിക കോളേജുകളിലെ എന്റുമോളജി അസിസ്റ്റന്റ് പ്രൊഫസർമാരുടെ നിയമനം

109 (1094) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കേരള കാർഷിക സർവ്വകലാശാലയുടെ GA/K1/34376/2012 നമ്പർ, 3-3-2016-ലെ നോട്ടീഫിക്കേഷൻ പ്രകാരം ഇന്റർവ്യൂ കഴിഞ്ഞ വിവിധ കാർഷിക കോളേജുകളിലെ അഗ്രികൾച്ചറൽ എന്റുമോളജി വിഭാഗം അസിസ്റ്റന്റ് പ്രൊഫസർമാരുടെ എത്ര ഒഴിവുകളാണ് നിലവിലുള്ളതെന്ന് വിശദമാക്കാമോ?